

Emami sales up

इमामी की कुल बिक्री बढ़ी

कोलकाता, 6 मई। देश की प्रमुख एफएमसीजी फर्म इमामी लिमिटेड ने 31 मार्च को समाप्त हुई चौथी तिमाही में शुद्ध लाभ में 45.16 फीसदी की गिरावट दर्ज की है। कंपनी ने इस दौरान 75.85 करोड़ शुद्ध लाभ दर्ज किया है। पिछली बार इस दौरान 138.33 करोड़ का शुद्ध लाभ हुआ था। हालांकि, कंपनी ने कुल बिक्री में 21.16 फीसदी की बढ़ोतरी दर्ज की है।

पिछले वर्ष की इस तिमाही में 552.12 करोड़ रुपए की तुलना में इस वर्ष 668.98 करोड़ रुपए की बिक्री हुई है। कर बाद कंपनी का शुद्ध लाभ इस तिमाही में 73 करोड़ हुआ। पिछले वर्ष की तुलना में इमामी का शुद्ध लाभ 26.06 फीसदी घटा है। इस वर्ष कंपनी ने 359.06 करोड़ रुपए का शुद्ध लाभ दर्ज किया है जबकि पिछले वर्ष 485.61 करोड़ रहा। वित्तीय वर्ष में इमामी कुल बिक्री में



18.35 फीसदी की बढ़ोतरी हुई है। पिछली बार के 2213.15 करोड़ रुपए की तुलना में इस बार 2619.29 करोड़ पिछली की बिक्री हुई। कंपनी ने इसके लिए 1684 करोड़ रुपए के केशकिंग के अधिग्रहण को कारण बताया जिसे जून में अधिगृहित किया गया था। इमामी के निदेशक मोहन गोयनका ने बताया कि शुद्ध लाभ में गिरावट होने के बावजूद चौथी

तिमाही में घरेलू व्यवसाय 23 फीसदी बढ़ा है। इस तिमाही में अंतर्राष्ट्रीय व्यवसाय 15 फीसदी बढ़ा है। जल्द ही कंपनी कई नए उत्पाद बाजार में पेश करने जा रही है। इमामी के निदेशक हर्ष वी अग्रवाल ने बताया कि कंपनी विनिर्माण क्षमता बढ़ा रही है। 300 करोड़ रुपए निवेश कर गुवाहाटी में नए विनिर्माण प्लांट बनाया जाएगा। इमामी ने 7 रुपए प्रति शेयर लाभांश देने की घोषणा की।